



# 05-04-2023 செய்தி

## மருத்துவத்துக்கான உரிமை மசோதா

- மக்களின் ஆதரவைப் பெற அசோக் கெலாட் தலைமையிலான காங்கிரஸ் அரசு மருத்துவ சேவையை மக்களின் அடிப்படை உரிமையாக்கும் விதத்தில் ஒரு மசோதா கொண்டு வந்தது.
- அந்த 'மருத்துவத்துக்கான உரிமை' மசோதாவின்படி, எந்தவிதக் கட்டணமும் செலுத்தாமல் நோயாளிகள் தனியார் மருத்துவமனைகளிலும் அவசர சிகிச்சை பெற முடியும்.
- மாநில அரசின் சிரஞ்சீவி மருத்துவ காப்பீட்டுத் திட்டத்தின்கீழ் இணைக்கப்பட்டிருந்தாலும்கூட, பல தனியார் மருத்துவமனைகள் நோயாளிகளுக்கு அவசர சிகிச்சை வழங்குவதில்லை என்கிற புகார் காரணமாக மருத்துவத்துக்கான உரிமை மசோதாவை அறிமுகப்படுத்துவதாகத் தெரிவித்தார் மாநில சுகாதார அமைச்சர் பி.எல்.மீனா.
- இன்னும் சட்டமாகாத அந்த வரைவு மசோதா, தனியார்துறையில் பணிபுரியும் மருத்துவர்களையும், மருத்துவமனை நடத்துபவர்களையும் எதிர்ப்புக் குரல் எழுப்ப வைத்தது.
- இந்திய மருத்துவ சங்கமும் தனியார் மருத்துவமனைகளுக்கு ஆதரவாகக் குரல் எழுப்பியது.
- அந்த மசோதா, அவசர சிகிச்சை மட்டுமல்லாமல், அனைவருக்கும் இலவச பரிசோதனை, மருந்துகள், மருத்துவ ஆய்வுகள், ஆம்புலன்ஸ் ஊர்தி வசதி, சிகிச்சை ஆகியவற்றை உறுதிப்படுத்துகிறது.

### 20 உரிமைகள்

- அந்த மசோதாவில் சில குறைபாடுகளும் சட்ட ரீதியிலான ஓட்டைகளும் இருந்தாலும், அதன் மசோதாவின் நோக்கம் சந்தேகத்திற்கு அப்பாற்பட்டது.
- நோயாளிகளுக்கான 20 உரிமைகளை அம்மசோதா பட்டியலிடுகிறது.
- அவற்றில் ஒப்புதலுக்கான உரிமை, சிகிச்சை முறை - பரிசோதனைகள் குறித்த விவரங்களுக்கான உரிமை, தங்களது தனிப்பட்ட விவரங்களுக்கான தன்மறைப்புநிலை (பிரைவஸி) உள்ளிட்டவை அடங்கும்.
- அடிப்படையில் அனைவருக்கும் குறைந்த கட்டணத்தில் மருத்துவ சேவை வழங்கும் கடமையை அரசு ஏற்றுக் கொள்கிறது.

### செலவு

- தனியார் மருத்துவமனையைப் பொறுத்தவரை, அவர்கள் வழங்கும் அவசர சிகிச்சை உதவிக்கான கட்டணத்தை ராஜஸ்தான் அரசே ஏற்றுக்கொள்ளும் என்று தெளிவாகவே குறிப்பிடுகிறது.
- எந்தக் காரணத்தைக் கொண்டும் மருத்துவமனைகள் நோயாளிகளுக்கு சிகிச்சை அளிக்க மறுப்பதைத் தடுப்பதுதான் மசோதாவின் நோக்கம்.
- அவசர சிகிச்சைக்குப் பிறகு நோயாளிகள் விரும்பினால் அதே மருத்துவமனையில் கட்டணம் செலுத்தித் தொடரவும், இல்லையென்றால் அரசு மருத்துவமனைகளுக்கு மாறிக்கொள்ளவும் வழிவகை செய்கிறது இம்மசோதா.

### அச்சம்

- இந்த மசோதா சட்டமாகுமேயானால் தங்களது தற்போதைய வணிக நடைமுறை பாதிக்கப்படும் என்று தனியார் துறை மருத்துவர்கள் அச்சப்படுகிறார்கள்.

## நிலக்கரி சுரங்க ஏல ஒப்பந்த

### நடைமுறை

- காவிரி டெல்டா மாவட்டங்களில் உள்ள சேத்தியாத்தோப்பு, மைக்கேல்பட்டி, வடசேரியில் தனியார் மூலம் நிலக்கரி சுரங்கம் அமைப்பதற்கான ஏல அறிவிக்கையை மத்திய அரசு வெளியிட்டுள்ளது.
  - நாடு முழுவதும் ஏலம் விடப்பட்ட 101 வட்டாரங்களில், சேத்தியாத்தோப்பு கிழக்கு, மைக்கேல்பட்டி, வடசேரி ஆகிய 3 பகுதிகள் தமிழகத்தில் அமைந்துள்ளன.
  - அரியலூர் மாவட்டம் உடையார் பாளையம் வட்டத்தில் உள்ள மைக்கேல்பட்டி, கடலூர் மாவட்டம் புவனகிரி வட்டத்தில் உள்ள சேத்தியாத்தோப்பு, தஞ்சாவூர் மாவட்டம் ஓரத்தநாடு வட்டத்தில் உள்ள வடசேரி ஆகிய இந்த 3 பகுதிகளும் தமிழகத்தின் காவிரி டெல்டா பகுதியில் அமைந்துள்ளன.
  - இதில் வடசேரி மற்றும் சேத்தியாத்தோப்பின் கிழக்கு பகுதிகள், தமிழ்நாடு பாதுகாக்கப்பட்ட வேளாண் மண்டல மேம்பாட்டுச் சட்டத்தின் கீழ், பாதுகாக்கப்பட்ட வேளாண் மண்டலத்துக்குள் வருகின்றன.
- பாதுகாக்கப்பட்ட வேளாண் மண்டலம்**
- “பாதுகாக்கப்பட்ட வேளாண் மண்டலத்தின் இரண்டாவது அட்டவணையில், எந்த புதிய திட்டத்தையும் அல்லது புதிய செயல்பாட்டையும் யாரும் மேற்கொள்ளக்கூடாது” என்று பாதுகாக்கப்பட்ட வேளாண் மண்டல சட்டத்தில் தெரிவிக்கப்பட்டுள்ளது.
  - இரண்டாவது அட்டவணையில், “நிலக்கரிப் படுகை மீத்தேன், ஷேல் எரிவாயு மற்றும் ஹைட்ரோகார்பன் உள்ளிட்ட எண்ணெய் மற்றும் இயற்கை எரிவாயுவை ஆய்வு செய்தல், துளையிடுதல் மற்றும் பிரித்தெடுத்தல்” ஆகியவை அடங்கியுள்ளன.
  - தற்போது வெளியிடப்பட்டுள்ள ஒப்பந்த நிபந்தனைகளில், நிலக்கரிப் படுகை மீத்தேன் சுரண்டலும் குறிப்பிடப்பட்டுள்ளது.
  - அவை பாதுகாக்கப்பட்ட வேளாண் மண்டல மேம்பாட்டுச் சட்டத்தின் தடைக்குள் அடங்கும்.

- இதன் மூலம் இலவச சிகிச்சை வழங்கக் கட்டாயப்படுத்தப்படுவோம் என்பதுதான் அவர்களது வாதம். தங்களது அன்றாடச் செயல்பாடுகளில் அரசின் தலையீடு அதிகரிக்கும் என்பதும் அவர்களது அச்சம்.
- தமிழகத்தில் 'இன்னுயிர் காப்போம் - நம்மை காக்கும் 48' என்கிற திட்டம் 2021-இல் அறிமுகப்படுத்தப்பட்டுவிட்டது.

**தமிழ்நாடு**

- தமிழக அரசின் திட்டம் விபத்துகளுக்கு மட்டும்தான் என்றால், ராஜஸ்தானின் மருத்துவத்துக்கான உரிமைத் திட்டம் அனைத்து அவசரகால சிகிச்சைகளுக்கும்மானது.
- மருத்துவ சிகிச்சையில் வாழ்வுக்கும் மரணத்துக்கும் இடையே போராடும் கட்டம் மிகவும் முக்கியமானது.
- ஏற்கெனவே அரசியல் சாசனத்தின் 21-ஆவது பிரிவின்படி, எந்தவொரு நோயாளிக்கும் அவசர மருத்துவ சிகிச்சையை மறுக்க முடியாது.
- 1989-இல் உச்சநீதிமன்றம் இதை உறுதிப்படுத்தியிருக்கிறது. அரசியல் சாசனப் பிரிவு 38-உம், 47-உம் கூட ராஜஸ்தான் அரசின் மருத்துவத்துக்கான உரிமை மசோதாவுக்கு வலுசேர்ப்பதாக அமைகின்றன.

**வரவேற்பு**

- இந்தியாவின் அரசு மருத்துவமனைகள் முறையாகவும், திறமையுடனும் அர்ப்பணிப்பு உணர்வுடனும் செயல்படுமானால், இப்படியொரு மசோதாவுக்கான தேவையே எழுந்திருக்காது.
- உலக வங்கியின் கணக்குப்படி, 2019-இல் மருத்துவத்துக்கான செலவு தனிமனித வருமானத்தில் 54%. அப்படியிருக்கும்போது இதுபோன்ற மசோதாக்கள் வரவேற்கப்பட வேண்டுமே தவிர, நிராகரிக்கப்படக்கூடாது.

**இரண்டாவது இடம் - நீதிமன்றங்களை அணுகும் வாய்ப்புகளில் தமிழகம்...**

- மக்களுக்கு நீதி கிடைக்கச் செய்வதற்கான குறியீட்டில் தமிழகம் 2-ஆவது இடத்தைப் பிடித்துள்ளது. இந்திய நீதித்துறை அறிக்கையின்படி, நீதிமன்றங்களை மக்கள் அணுகுவதற்கான வாய்ப்பை சிறப்பாக அளிக்கும் மாநிலங்களில், கர்நாடகா முதலிடத்தில் உள்ளது.
- இந்திய நீதி அறிக்கையை (ஜஜேஆர்) டாடா அறக்கட்டளை 2019-ஆம் ஆண்டு முதல் வெளியிட்டு வருகிறது. 2022-ஆம் ஆண்டுக்கான அறிக்கை வெளியிடப்பட்டது.
- முதல் ஐந்து மாநிலங்களில் தமிழகம் உட்பட, நான்கு தென் மாநிலங்கள் உள்ளன.

**நீதி கிடைக்கச் செய்வதற்கான குறியீடு**

**பெரிய மாநிலங்கள் (1 கோடிக்கு அதிக மக்கள் தொகை)**

- |              |             |              |
|--------------|-------------|--------------|
| 1. கர்நாடகம் | 2. தமிழகம்  | 3. தெலங்காணா |
| 4. குஜராத்   | 5. ஆந்திரம் | 6. கேரளம்    |

**சிறிய மாநிலங்கள் (1 கோடிக்குக் குறைவான மக்கள்தொகை)**

- |             |               |                      |
|-------------|---------------|----------------------|
| 1. சிக்கிம் | 2. அருணாச்சல் | 3. திரிபுரா          |
| 4. மேகாலயம் | 5. மிலோரம்    | 6. ஹிமாச்சல் 7. கோவா |

**பெண் காவலர்களின் எண்ணிக்கை 33%யை எட்ட தேவையான ஆண்கள்**

பெரிய மாநிலங்கள்		சிறிய மாநிலங்கள்	
ஆந்திரம்	3	அருணாச்சல்	29
பிகார்	5	கோவா	39
குஜராத்	9	ஹிமாச்சல்	53
தமிழகம்	11	சிக்கிம்	56

**குறியீட்டுக்கான காரணிகள்**

- |              |             |
|--------------|-------------|
| - காவல்துறை  | - சிறை      |
| - நீதித்துறை | - சட்ட உதவி |

**எதன் அடிப்படையில்**

- 'டாடா' அறக்கட்டளை சார்பில், 2019-ல் இருந்து, இந்திய நீதி அறிக்கை வெளியிடும் முயற்சி துவங்கியது. இதன்படி இதன் மூன்றாவது அறிக்கை வெளியிடப்பட்டது.
- 2022-ம் ஆண்டுக்கான இந்த அறிக்கையில், நீதிமன்றங்களை மக்கள் அணுகுவதற்கான வாய்ப்புகள், அங்குள்ள கட்டமைப்பு வசதிகள், காலி பணியிடங்கள், சட்ட உதவி வாய்ப்புகள், காவல்துறை, சிறைகள், மனித உரிமை கமிஷன்கள் செயல்பாடுகள் உள்ளிட்டவற்றின் அடிப்படையில், சிறந்த மாநிலங்கள் பட்டியல் வெளியிடப்பட்டுள்ளது.

**அருணாச்சலில் 11 இடங்களுக்கு புதிய பெயர்**

- நம் நாட்டின் அருணாச்சல பிரதேசத்தை தெற்கு திபெத் என்று கூறி, அம்மாநிலத்தை சீனா சொந்தம் கொண்டாடி வருகிறது.
- அருணாச்சல பிரதேசத்தை சீனா எப்போதும் ஜாங்னான் என்று குறிப்பிட்டு வருகிறது.
- அருணாச்சல பிரதேசத்தை உரிமை கோரும் முயற்சியின் ஒரு பகுதியாக அங்குள்ள 11 இடங்களுக்கு சீனா புதிய பெயர்களை சூட்டியது.
- சீனாவின் சிவில் விவகார அமைச்சகம் வெளியிட்ட இந்தப் பட்டியலில் 2 நிலப்பகுதிகள் 2 குடியிருப்பு பகுதிகள் 5 மலைச்சிகரங்கள், 2 ஆறுகள் ஆகியவை இடம்பெற்றுள்ளன.
- அருணாச்சல பிரதேச பகுதிகளுக்கு சீனா இதுபோல் மறு பெயரிடுவது இது மூன்றாவது முறையாகும்.
- இதற்கு முன் 2017-ல் 6 இடங்களுக்கும் 2021-ல் 15 இடங்களுக்கும் சீனா புதிய பெயரை சூட்டியது.

**பட்ஜெட் குறைவு**

- ஒரு கோடி பேருக்கு மேல் மக்கள்தொகை உள்ள, 18 நடுத்தர மற்றும் பெரிய மாநிலங்கள் பட்டியலில் கர்நாடகா முதலிடத்தில் உள்ளது.
- அதே நேரத்தில், ஒரு கோடி பேருக்கு குறைவான மக்கள்தொகை உள்ள, ஏழு சிறிய மாநிலங்கள் பட்டியலில், சிக்கிம் முதலிடத்தில் உள்ளது.

**சட்டகமிஷன் 1987**

- சட்ட கமிஷனின், 1987-ம் ஆண்டு பரிந்துரையின்படி, 2000ம் ஆண்டில், 10 லட்சம் மக்கள் தொகைக்கு 50 நீதிபதிகள் இருக்க வேண்டும்.
- ஆனால் தற்போது 10 இலட்சம் மக்கள் தொகைக்கு, 19 நீதிபதிகளே உள்ளனர்.
- நீதி நடைமுறை சிறப்பாக இல்லாததற்கு, அதற்காக ஒதுக்கப்படும் பட்ஜெட் மிகவும் குறைவாக இருப்பதே முக்கிய காரணமாகும்.
- புதுடில்லி மற்றும் சண்டிகரை தவிர வேறு எந்த பிரதேசமும், தன் ஆண்டு பட்ஜெட்டில், 1 சதவீதத்துக்கு மேல், நீதித்துறைக்கு ஒதுக்குவதில்லை.

**காலி இடங்கள்**

- காலிப் பணியிடங்கள் அதிகம் இருப்பது மற்றொரு முக்கிய பிரச்சனையாகும். காவல் துறை, சிறைத்துறை, சட்ட உதவி மையங்களில் காலியிடங்கள் அதிகமாக உள்ளன.
- 140 கோடி மக்கள் தொகைக்கு, 22 ஆயிரத்து 76 நீதிபதிகளே உள்ளனர்.
- அனுமதிக்கப்பட்ட பணியிடங்களில், 22 சதவீதம் காலியாக உள்ளன.
- உயர் நீதிமன்றங்களில், 30 சதவீதம் அளவுக்கு நீதிபதி பணியிடங்கள் காலியாக உள்ளன.
- காவல் துறையிலும் காலியிடங்கள் அதிகளவில் உள்ளன.
- சர்வதே தரத்தின்படி, ஒரு லட்சம் மக்கள் தொகைக்கு 222 போலீசார் இருக்க வேண்டும். நம் நாட்டில் 152.8 போலீசார்தான் உள்ளனர்.
- காவல் துறையில், கடந்த 10 ஆண்டுகளில் பெண்கள் சேர்க்கப்படுவது இரட்டிப்பாகியுள்ளது. அதே நேரத்தில் ஒட்டுமொத்தமாக, 11.75 சதவீத பெண்களே உள்ளனர்.
- அதிகாரிகள் நிலையில் 8 சதவீதம் பேர் பெண்கள். உயர்நீதிமன்றங்களில், 13 சதவீதம், கீழ் நீதிமன்றங்களில் 35 சதவீதம் அளவுக்கே பெண்கள் உள்ளனர்.
- சிறைகளில், 130 சதவீதம் அளவுக்கு கைதிகள் அடைக்கப்பட்டுள்ளனர். இதில், 77 சதவீதம் பேர் விசாரணை கைதிகளாக உள்ளனர்.
- 30 சதவீத சிறைகளில், 150 சதவீதத்துக்கும் அதிகமான கைதிகள் அடைக்கப்பட்டுள்ளனர்.
- அதுபோல, 54 சதவீத சிறைகளில், 100 சதவீதம் அளவுக்கு கைதிகள் அடைக்கப்பட்டுள்ளனர்.

**நியமனங்கள்**

- காவல்துறையில், எஸ்.சி., - எஸ்.டி. இதர பிற்படுத்தப்பட்ட பிரிவினருக்கான இட ஒதுக்கீட்டின்படியான நியமனங்கள் கர்நாடகாவில் மட்டுமே நடந்துள்ளன.
- மற்ற மாநிலங்களில் இந்த இடஒதுக்கீட்டின்படி பணியிடங்கள் நிரப்பப்படவில்லை.

**நேட்டோவில் இணைந்து ஃபின்லாந்து**

- நேட்டோ அமைப்பின் 31-ஆவது உறுப்பு நாடாக ஃபின்லாந்து இணைந்தது.
- நேட்டோ அமைப்பில் ஃபின்லாந்தை முறைப்படி இணைத்துக் கொள்வதற்கான விழா பெல்ஜியம் தலைநகர் பிரஸ்ஸெல்ஸில் நடைபெற்றது.
- தற்போது ஃபின்லாந்தும், விரைவில் ஸ்வீடனும் நேட்டோ அமைப்பின் முழுமையான உறுப்பு நாடுகளாகின்றன.
- உலகின் 2-ஆவது பெரிய வல்லரசாக விளங்கிய சோவியத் யூனியன் மற்ற ஐரோப்பிய நாடுகளை ஆக்கிரமிப்பதைத் தடுப்பதற்காக அமெரிக்காவும் ஐரோப்பிய நாடுகளும் இணைந்து 'வடக்கு அட்லாண்டிக் ஒப்பந்த அமைப்பு' (நேட்டோ) என்ற பெயரில் கடந்த 1949-ஆம் ஆண்டு ராணுவக் கூட்டமைப்பை உருவாக்கின.
- அந்த அமைப்பு மேற்கொண்டுள்ள ஒப்பந்தத்தின்படி, நேட்டோ உறுப்பு நாடுகளில் எந்தவொரு நாடு தாக்கப்பட்டாலும் மற்ற உறுப்பு நாடுகள் அனைத்தும் இணைந்து எதிர்த் தாக்குதல் நடத்தும்.
- மேலும், ஓர் உறுப்பு நாட்டில் மற்ற நேட்டோ நாடுகள் ராணுவ நிலைகளை அமைக்க முடியும்.
- எந்த சோவியத் யூனியனுக்கு எதிராக நேட்டோ அமைப்பு உருவாக்கப்பட்டதோ, அதே சோவியத் யூனியனில் அங்கம் வகித்த சில நாடுகளையும் அந்த அமைப்பு இணைத்துக் கொண்டு கிழக்கு ஐரோப்பாவில் தன்னை விரிவுபடுத்தி வந்தது.
- உக்ரைன் நேட்டோவிலும் இணைய விருப்பம் தெரிவித்தது. அதையடுத்து, அந்த நாட்டின் மீது ரஷியா கடந்த ஆண்டு பிப்ரவரி 24-ஆம் தேதி படையெடுத்தது.
- இந்த நிலையில், ரஷியாவின் படையெடுப்பிலிருந்து தங்களைப் பாதுகாத்துக் கொள்வதற்காக, ஸ்வீடனும் ஃபின்லாந்தும் நேட்டோவில் இணையவிருப்பதாக கடந்த ஆண்டு மே மாதம் அறிவித்தன.
- எனினும், தங்கள் நாட்டின் குர்து இன பிரிவினைவாதிகளுக்கு ஸ்வீடன் ஆதரவு அளித்து வருவதால் அந்த நாட்டை நேட்டோவில் இணைத்துக் கொள்ள அனுமதிக்கப்போவதில்லை என்று துருக்கி கூறி வருகிறது.
- இதன் காரணமாக ஃபின்லாந்து மட்டும் தற்போது நேட்டோவில் இணைந்துள்ளது.
- தற்போது ரஷியாவுக்கும் ஃபின்லாந்துக்கும் இடையே 1,340 கி.மீ. எல்லை உள்ளது.
- நேட்டோவில் ஃபின்லாந்து இணைந்துள்ளதைத் தொடர்ந்து அந்த அமைப்பின் உறுப்பு நாடுகளுக்கும் ரஷியாவுக்கும் இடையிலான பொது எல்லை இரு மடங்காக அதிகரித்துள்ளது.

## வெளிநாட்டு வர்த்தகக் கொள்கை

- புதிய வெளிநாட்டு வர்த்தகக் கொள்கை (வெ.வ.கொ) ஏப்ரல் 1இலிருந்து நடைமுறைக்கு வந்துள்ளது.

### **வெளிநாட்டு வர்த்தகக் கொள்கை என்றால் என்ன?**

- வெளிநாட்டு வர்த்தக மேம்பாடு-ஒழுங்கு முறைச் சட்டம் 1992-இன் கீழ், ஏற்றுமதியை அதிகரித்தல், இறக்குமதியை எளிதாக்குதல், கட்டணச் சமநிலையைப் பராமரித்தல் ஆகியவற்றுடன் வர்த்தகக் கொள்கைகளின் உருவாக்கம், செயல்படுத்துதல், கண்காணிப்பு ஆகியவை அரசாங்கத்தின் முக்கியப் பணிகளாகும்.
- சுதந்திரத்துக்குப் பிந்தைய வர்த்தக நடைமுறைகளை முற்றிலும் கைவிட்டு, உலகப் பொருளாதாரத்துடன் இந்தியாவை ஒன்றிணைக்கும் நடவடிக்கையாக, முதல் (1992), இரண்டாவது (1997-2022) ஐந்தாண்டு ஏற்றுமதி-இறக்குமதி (EXIM) கொள்கைகள் தீட்டமிடப்பட்டன.
- இந்தியாவின் வெளிநாட்டு வர்த்தகத்துக்கான, விரிவான அணுகுமுறையைக் கைக்கொள்ளும் நோக்கில், 'ஏற்றுமதி-இறக்குமதிக் கொள்கை', 'வெளிநாட்டு வர்த்தகக் கொள்கை' எனப் பெயர் மாற்றம் செய்யப்பட்டது 2004.

### **வெ.வ.கொ.2022இன் காலகட்டம்**

- வெ.வ.கொள்கையின் காலகட்டம் ஐந்து ஆண்டுகள் என்கிற வழக்கமான நிலையை இந்த அரசாங்கம் கைவிட்டிருக்கிறது.
- மாறிவரும் சூழ்நிலைக்கேற்பத் தேவைப்படும் மாற்றங்களை மேற்கொண்டு மேம்படுத்தும் வகையில் புதிய கொள்கை உருவாக்கப்பட்டிருக்கிறது.
- மேலும், சம்பந்தப்பட்ட பங்குதாரர்களிடமிருந்து சீரான இடைவெளியில் கருத்துகளைப் பெற்றுக் கொள்கையை மேம்படுத்தவும் சீரமைக்கவும் திட்டமிடப்பட்டுள்ளது.

### **வெ..வ.கொ.2023-இன் குறிக்கோளும் இலக்குகளும்**

- வணிகப் பொருள்கள் - சேவைத் துறைகளிலிருந்து சமயங்களிப்புடன் இந்தியாவின் ஒட்டுமொத்த ஏற்றுமதி மதிப்பை 2030க்குள் 2 டிரில்லியன் டாலராக உயர்த்த அரசு திட்டமிட்டுள்ளது.
- 2022 ஜூலையில், ரிசர்வ் வங்கி அறிமுகப்படுத்திய புதிய கட்டணத்தை தீர்வுக் கட்டமைப்பின் உதவியுடன், எல்லை தாண்டிய வர்த்தகத்தில் இந்திய நாணயத்தைப் பயன்படுத்துவதை ஊக்குவிக்கவும் திட்டமிட்டுள்ளது.

### **வெ.வ.கொ.2023இன் முக்கிய அம்சங்கள்**

1. 'ஒரு மாவட்டம், ஒரு பொருள்' திட்டத்தின் மூலம், ஒவ்வொரு மாவட்டத்துக்கும் ஒவ்வொரு பொருளில் கவனம் செலுத்தப்படும்.
2. புதிய மின்னணு வர்த்தக மையங்களும், ஏற்றுமதி மையங்களும் உருவாக்கப்படும்.
3. ஏற்றுமதியில் போட்டித் தன்மையையும், தரத்தையும் ஊக்குவிக்கச் சலுகைகள்; தனி ஏற்றுமதி மேம்பாட்டு ஆணையம் அமைக்கப்படும்.
4. சிறப்புப் பொருளாதார மண்டலங்கள் மேம்படுத்தப்பட்டு தொழில்-சேவை வளர்ச்சி மையங்களாக மாற்றப்படும்.
5. சுதந்திர வர்த்தக ஒப்பந்தங்களால் உள்நாட்டுத் தொழில்கள் பயன்பெறத் திட்டமிடப்பட்டுள்ளது. இதனால் ஏற்றுமதி அதிகரிப்பதோடு சிறு, குறு, நடுத்தர நிறுவனங்கள் பெரிதும் பயன்பெற முடியும்.

### **ஸ்டேட்டஸ் ஹோல்டர்**

- ஏற்றுமதியில் ஸ்டேட்டஸ் ஹோல்டர் என்கிற சிறப்பு நிலை அங்கீகாரம் பெறுவதற்கான குறைந்தபட்ச ஏற்றுமதி அளவு குறைக்கப்பட்டிருப்பது
- சிறு ஏற்றுமதியாளர்கள் உயர்நிலை (higher status) பலன்களை எட்டுவதற்கும், பரிவர்த்தனைச் செலவுகளைக் குறைப்பதற்கும் உதவும்.
- ஏற்றுமதியை ஊக்குவிப்பதற்கான மூலதனப் பொருள்கள் திட்டம் (EPCG) உள்ளிட்ட அம்சங்கள் மூலம், சிறு, குறு, நடுத்தரத் தொழில்களுக்கான பயனர் கட்டணம் குறைக்கப்பட்டுள்ளது.
- எல்லாவிதமான கட்டணங்களும் ரூ.5000-க்குள் கொண்டுவரப்பட்டுள்ளன.

### **இணைய வர்த்தக ஏற்றுமதி**

- தற்போது 5-10 பில்லியன் டாலராக உள்ள இணைய வர்த்தக ஏற்றுமதியின் வருடாந்திர அளவு, 2030இல் 200-300 பில்லியன் டாலரை எட்டுவதற்கான சாத்தியங்களைக் கொண்டிருப்பதாக அரசு தருகிறது.
- வெ.வ.கொள்கையின் பயன்கள் அனைத்தும் இணைய வர்த்தக ஏற்றுமதிக்கும் விரிவுபடுத்தப்பட்டுள்ளன.
- இணைய வர்த்தக ஏற்றுமதியை அதிகரிப்பதற்கான பொருத்தமான வழிகாட்டுதல்களை வழங்குவதற்காக வருவாய்துறை, அஞ்சல் துறை, வெளிநாட்டு வர்த்தகத்துக்கான இயக்குநரகம் (DGFT) ஆகிய துறைகளின் அதிகாரிகளைக் கொண்டு குழு ஒன்று அமைக்கப்பட்டிருக்கிறது.

### **ஏற்றுமதியில் சிறந்து விளங்கும் நகரங்கள்**

- ரூ.750 கோடி அல்லது அதற்கு மேல் பொருள்களை உற்பத்தி செய்யும் நகரங்கள், ஏற்றுமதியின் வளர்ச்சிக்கான சாத்தியக்கூறுகளின் அடிப்படையில், 'ஏற்றுமதியில் சிறந்த நகரங்கள்' [Towns of Export Excellence (TEE)] என அங்கீகரிக்கப்பட முடியும்.
- இருப்பினும், கைத்தறி, கைவினை, விவசாயம், மீன்பிடித் தொழில் ஆகிய துறைகளுக்கான உச்சபட்ச வரம்பு, ரூ.150 கோடியாக உள்ளது.
- நாட்டில் ஏற்கெனவே 39 'ஏற்றுமதியில் சிறந்த நகரங்கள்' இருந்தன; இந்நிலையில் ஃபரிதாபாத் (ஆடைகள்), மொராதாபாத் (கைவினைப் பொருள்கள்), மிர்சாபூர் (கைவினை விரிப்புகள்), வாரணாசி (கைத்தறி, கைவினைப் பொருள்கள்) ஆகிய நான்கு நகரங்கள் வெ.வ.கொ.-2023இல் புதிதாகச் சேர்க்கப்பட்டுள்ளன.